

Esigezi tal-Ewwel Qari tat-Tielet Hadd tal-Avvent (Sena Ċ)

Qari mill-Ktieb tal-Profeta Sofonija (Sof 3:14-18a)

Għajjat bil-ferh ta' qalbek, bint Sijon,
Izrael, samma' lehnek!
Infexx fl-hena u ifrah b'qalbek kollha, bint Ġerusalem!
Nehha l-Mulej minn fuqek is-sentenza li kellek kontrik,
keċċa l-għedewwa tiegħek.
Is-sultan t'Izrael, il-Mulej, hu f'nofsok;
ma jkollokx iżjed hsara minn xiex tibza'.
Dakinhar jgħidu lil Ġerusalem:
"Tibzax, Sijon,
thallix idejk jintelqu!
Il-Mulej, Alla tiegħek, qieghed f'nofsok,
gwerrier li jsalva;
minhabba fik jithenna b'hena kbir,
fi mhabbtu jgeddek,
jinfexx minhabba fik f'ghajat ta' ferh,
bhallikieku f'jum ta' festa".

Il-Kelma tal-Mulej.

R/. Irroddu hajr lil Alla

Il-profeta jintroduċi l-messaġġ finali tiegħu bi stedina kbira għall-ferħ, ibbażat fuq il-fatt li s-sultan ta' Izrael jinsab f'nofs il-poplu tiegħu. Dawn il-versi jimmarkaw bidla minn dak li jingħad f'**1:10-16**: mill-istorbju tal-battalja u t-telfa hawn jinbidel għal storbju ta' celebrazzjoni tal-manifestazzjonijiet ta' ferħ. Alla, il-gwerrier issa huwa dak li jipprotegi lil-poplu tiegħu jirrestawra l-fortuni tagħhom. **Versi 14-17** jiffukaw l-iktar fuq il-ferħ.

3,14-17 - L-innu tal-ferħ

Dan l-innu huwa indirizzat lil Ġerusalem li ftit qabel fl-istess ktieb ta' Sofonija kienet deskritta bħala korrotta u impura. Din il-bidla hija miġjuba minn Alla nnifsu, u dan huwa invit għal dan l-innu li nsibu hawn.

Fil-vers 14 insibu erba' imperattivi:

1. għajjat bil-ferħ
2. samma' leħnek
3. infexx fl-hena
4. ifraħ b'qalbek

Ma' dawn nistghu ukoll nżidu tnejn oħra
li nsibu *f'overs 17:*

1. jinfexx minħabba fik
2. f'għajjat ta' ferħ

Ir-raġuni għall-ferħ huwa Alla, is-sultan. F'dan it-test tispikka l-assenza ta' kwalunkwe referenza għal re Davidic. Sofonija jidher li jqis lil Alla nnifsu bħala sultan, mingħajr ma jsemmi l-ebda intermedjarju uman.

Forsi l-profeta b'hekk jerga' jgħaqqad lilu nnifsu ma' żmien ta' qabel dak tal-monarkija, meta Alla nnifsu saltan f'İzrael (lSam 12:12). Dan is-sultan "dar" (sur), jigifieri immodifika s-sentenzi tiegħu stess. Jigifieri ma jasalx għall-konkluzjonijiet, iġġustifikati mil-lat legali, mid-dnub deskritt hawn fuq, iżda minflok jehles lill-poplu tiegħu mill-għadu, li jista' jinftiehem f'sens fiżiku kif ukoll metaforiku.

Fil-*vers 17* nsibu metafora oħra għal Alla bħala “gwerrier li jsalva”. Din hija metafora sorprendenti li tfisser li Alla, b’imħabba, joqgħod kwiet, jġigifieri jevita li jfakkar lin-nies fid-dnub tagħhom. Xi awturi jinterpretaw dan is-silenzju f’sens romantiku, billi jqabblu lil Alla li bħal għarus qisu maħtuf mill-ġmiel tal-maħbuba tiegħu.

3,18-20 – Ir-Ritorn Finali

Hawn nerggħu nsibu d-diskors fl-ewwel persuna singulari – huwa qed jitkellem Alla nnifsu f’din il-parti, fejn għandna enfasi fuq is-salvazzjoni, fejn l-ensafi huwa li “nerġa’ nsejjah lejja l-imkeċċija” (v. 19).

L'impenn divin huwa motivat mill-fatt li huma wkoll ġejjin minn Izrael u għalhekk huwa wiehed ta' misthija, kif ukoll piż, il-fatt li għadhom neqsin. Linja oħra interpretattiva tista' madankollu tiġi ssuġġerita, billi tibda minn traduzzjoni oħra tal- test: «dawk tal-ġemgħa li kienu milquta jien neħhejt minnkom; kienu piż fuqkom, tal-misthija." F'dan il-każ, il-poeżiji jitkellem dwar eliminazzjoni, mill-Mulej, ta' dawk li għandhom sentimenti opposti għall-ferħ li għandu l-poplu. telimina grupp li m'għandux il-ħsieb li jipparteċipa fiċ-ċelebrazzjoni tal-futur li il-Mulej qed johloq għall-poplu tiegħu (3, 19-20). Huma jirrappreżentaw forza negattiv fi hdan il-komunità, piż u misthija għaliha. F'*vers 19* wiehed jaqra hekk:

*Ara, jien nagħmel qerda dakinhar
minn kull min haqrek,
u nsalva 'l dawk li ghotru,
u nerga' nsejjaħ lejja l-imkeċċija,
inqeghedhom għat-tifhir, nagħmlilhom isem fl-art kollha,
u rreggagħhom għal li kienu.*

Il-ktieb jispicča, f'certu sens, kif beda, jġifieri b'treġġiġh
lura sħiħ tas-sitwazzjoni: il-profeta kien beda d-diskors
tiegħu li jiddeskrivi qerda totali, li fiha l-ordni tal-
Cosmos tkun imwaqqa minhabba s-sentenza.
Issa l-kitba tispicča b'xena tat-tama kożmika.

Fil-bidu tal-ktieb ta' Sofonija wieħed jaqra li:

*“Se niknes kollox minn fuq wiċċ l-art,”
oraklu tal-Mulej,
“bnedmin u bhejjem neqred,
neqred it-tjur tas-sema u l-ħut tal-baħar,
u n-nies il-ħżiena ngibhom fix-xejn; (1:2-3)*

Fl-aħħar tal-ktieb ta' Sofonija wieħed jaqra li:

*Jien f'dak iż-żmien ingibkom,
u f'dak iż-żmien nigmagħkom,
u nagħtikom isem fost il-popli
kollha tal-art u dazw n ifaħħrukom
u rreġgagħkom għal li kontu
quddiem għajnejkom stess,” jgħid il-Mulej. (3:20)*

Għandna dak li nsejnhulu inclusio: fil-bidu jiġbor biex jagħti l-kastig, filwaqt li fl-aħħar tal-ktieb jiġbor biex isalva.

L-ebda ktieb Profetiku ma jispicča bi thabbira ta' ġudizzju iebs, iżda jispicča b'messaġġ ta' salvazzjoni. L-aħħar *vers (20)* jikkonkludi u jagħmel enfasi għal dawk li kienu eżiljati u li ser jerġgħu jingabru. Fi żmien post-monarkiku, li hu ż-żmien li fih probabilmment inkiteb dan il-ktieb, il-poplu mhux talli ha jkun magħqud imma ser ikun imfahhar.

Sofonija jehodna minn messaġġ tal-biza' ta' ġudizzju għal stampa sabiħa ta' relazzjoni ta' mhabba ma' Alla li fiha ser jifrah bil-poplu (*3:17*). Jindika l-futur immedjat bhala mimli tbatija u ġudizzju, iżda l-futur ahhari bhala żmien ta' restawr gloriuż. Bhala Nsara, nistgħu nhaddnu l-messaġġ ta' Sofonija billi b'umiltà naċċettaw it-tbatijiet tal-hajja umana filwaqt li nfittxu lill-Mulej, it-tjieba u l-umiltà tiegħu. Izda ahna nanticipaw żmien gloriuż li ġej li fih se "jerġgħu lura l-fortuni tagħna" (ara *3:20*) u narawh wiċċ imb wiċċ.